

21-02-2014

ఉదయము మురళి

ఓంశాంతి

“అవ్యక్త బాప్ దాదా”

మధువనము

“మధురమైన పిల్లలారా - సదా తండ్రిని స్మృతి చేయాలనే చింతన మరియు జ్ఞాన విచారనాగర మథనము చేసిగట్టితే, కొత్త పాయింట్లు వెలువడుతూ ఉంటాయి, మీరు ఖుషీగా ఉంటారు.”

ప్రశ్న:- ఈ నాటకములో అన్నింటికంటే గొప్ప అద్భుతము ఎవరిది మరియు ఎందుకు ?

సమా:- అందరికంటే గొప్ప అద్భుతము శివబాబాదే, ఎందుకంటే వారు మిమ్ములను క్షణములో రాకుమార - రాకుమాలీలు(దేవతలు, దేవకన్యలు)గా తయారుచేస్తారు. వారు మీకు మనుష్యుల నుండి దేవతలుగా తయారయ్యే చదువును చదివిస్తారు. ప్రపంచములో ఈ విధమైన చదువును తండ్రి తప్ప ఇంకెవ్వరూ చదివించలేరు. 2. జ్ఞాన మూడవ నేత్రమునిచ్చి అంధకారము నుండి ప్రకాశములోనికి తీసుకు రావడం, మోసపోవుట నుండి రక్షించడం ఇది తండ్రి పనే. అందువల్ల వారి వలె అద్భుతమైన, ఆశ్చర్యకరమైన కార్యమును ఇంకెవ్వరూ చేయలేరు.

ఓంశాంతి. ఆత్మిక తండ్రి ప్రతి రోజూ పిల్లలకు తెలియజేస్తారు మరియు పిల్లలు స్వయమును ఆత్మ అని భావించి తండ్రి ద్వారా వింటారు. తండ్రి ఏ విధముగా గుప్తముగా ఉన్నారో, అలాగే వారి జ్ఞానము కూడా గుప్తమైనది. ఆత్మ అనగానేమి, పరమపిత పరమాత్మ అనగానేమో ఎవరికి అర్థము కావు. మేము ఆత్మలము - అనేది పిల్లలైన మీకు పక్కాగా అలవాటైపోవాలి. ఆత్మలైన మనకు తండ్రి వినిపిస్తున్నారు. దీనిని బుద్ధి ద్వారా అర్థము చేసుకొని కర్తవ్యములోకి రావాలి. ఇక వ్యాపారాలు మొదలైనవి చేసుకోవలసిందే. ఎవరైనా పిలిచినట్లైతే పేరు పెట్టే పిలుస్తారు కదా. నామ-రూపాలు ఉన్నాయి కనుక పిలువగలుగుచున్నారు. ఏమైనా చేయగలరు. నేను ఒక ఆత్మను అన్నది పక్కా చేసుకోవాలి. మహిమంతా ఆ నిరాకారునిదే. ఒకవేళ సాకారములో దేవతల మహిమ ఉన్నట్లైతే కూడా వారిని ఆ మహిమకు యోగ్యులుగా చేసింది ఆ తండ్రియే. మహిమకు యోగ్యులుగా ఉండేవారు ఇప్పుడు మరలా తండ్రి మహిమాయోగ్యులుగా చేస్తున్నారు. అందువల్లనే నిరాకారుడికే మహిమ ఉన్నది. తండ్రికి ఎంతటి మహిమ ఉన్నది! వారి సేవ ఎంతగా ఉన్నది! అని విచారము చేయబడుతుంది. వారు సర్వ సమర్థులు. వారు అన్నియూ చేయగలరు. మనము చాలా తక్కువగానే మహిమ చేస్తాము. కాని వారికి చాలా మహిమ ఉన్నది. ముసల్మానులు అల్లాహ్ మియానే ఏసే ఫర్మానా(భగవంతుడు ఈ విధముగా ఆజ్ఞాపించారు) అని అంటారు. మరి ఇప్పుడు ఎవరిని ఆజ్ఞాపించారు? పిల్లలనే ఆజ్ఞాపిస్తారు. తద్వారా మీరు మనుష్యుల నుండి దేవతలుగా అవుతారు. అల్లాహ్ మియా ఎవరి ద్వారానో ఆజ్ఞాపించి ఉంటారు. పిల్లలైన మీకే వారు అర్థము చేయిస్తారు. దానిని గురించి ఎవరికీ తెలియదు. ఇప్పుడు మీకు అంతా తెలిసినది. తర్వాత ఈ జ్ఞానము ప్రాయ: లోపమైపోతుంది. బౌద్ధ మతము వారు, క్రైస్తవులు కూడా ఈ విధముగానే చెప్తారు. కాని ఏమని ఆజ్ఞాపించి ఉండినారో అది ఎవరికీ తెలియదు. తండ్రి పిల్లలైన మీకు ఆల్ఫ్ మరియు బే(తండ్రి మరియు తండ్రి ఇచ్చే ఆస్తి)లను గురించి వివరిస్తున్నారు. ఆత్మ తండ్రి స్మృతిని మరచిపోలేదు. ఆత్మ అవినాశి కనుక స్మృతి కూడా అవినాశిగా ఉంటుంది. తండ్రి కూడా అవినాశియే. అల్లాహ్ మియా ఈ విధముగా చెప్పినారని పాట పాడతారు అయితే వారెవరు, వారు ఏమి చెప్పినారు? ఇది ఏ మాత్రము తెలియదు. అల్లాహ్ మియాను రాళ్ళు-రప్పలలో ఉన్నాడని చెప్తారు. మరి అలాంటప్పుడు ఇక వారి గురించి ఏమి తెలుసుకోగలరు? భక్తి

మార్గములో ప్రార్థిస్తారు. ఈ సృష్టిలోనికి వచ్చినవారందరూ సతీ, రజో, తమోలలోనికి రావలసిందేనని ఇప్పుడు మీరు తెలుసుకున్నారు. క్రీస్తు, బుద్ధుడు మొదలైనవారు కూడా రావలసిందే. వారి వెనుక వారి ధర్మము వారు కూడా క్రిందకు దిగాల్సిందే. పైకి ఎక్కే మాట లేదు. తండ్రియే వచ్చి అందరినీ పైకి ఎత్తుతారు. సర్వుల సద్గతిదాత ఒక్కరే. ఇంకెవ్వరూ సద్గతిని కలుగజేయుటకు రారు. క్రీస్తు వచ్చాడనుకోండి. కూర్చుని ఎవరికి అర్థము చేయుస్తాడు? ఈ విషయాలను అర్థము చేసుకోవడానికి మంచి బుద్ధి కావాలి. కొత్త - కొత్త యుక్తులను వెలికి తీయాలి. శ్రమ చేసి రత్నాలను వెలికి తీయాలి. అందుకే బాబా విచార సాగర మథనము చేసి వ్రాయండి, తర్వాత మీరు వ్రాసిన దానిలో ఏ ఏ అంశాలు వదిలి వేయబడినవో చదివి చూడండి. తండ్రి పాత్ర ఏదైతే ఉందో అది నడుస్తూనే ఉంటుంది. తండ్రి కల్పము క్రిందటి జ్ఞానమును వినిపిస్తారు. ధర్మ స్థాపన చేయుటకు వచ్చినవారి వెనుక వారి ధర్మము వారు కూడా క్రిందకు దిగాలని మీకు తెలుసు. వారు ఎవరినైనా పైకి ఎలా తీసుకు వెళ్లగలరు? మెట్లు క్రిందకు దిగవలసిందే. మొదట సుఖము తర్వాత దుఃఖము. ఈ నాటకము చాలా ఫైన్ గా(బాగా) తయారు చేయబడి ఉంది. విచారసాగర మథనము చేయవలసిన అవసరముంది. వారు(ధర్మ స్థాపకులు) ఎవరికీ సద్గతిని కలుగజేయుటకు రారు. వారు కేవలము ధర్మస్థాపన చేయుట కొరకే వస్తారు. జ్ఞాన సాగరుడు ఒక్కరే. ఇంకెవరిలోనూ జ్ఞానము లేదు. ద్రామాలో సుఖ-దుఃఖాల ఆట అయితే అందరి కొరకు ఉంది. దుఃఖము కంటే కూడా సుఖము ఎక్కువగా ఉంటుంది. నాటకములో పాత్రను అభినయిస్తున్నారంటే తప్పక సుఖము ఉండాలి కదా! తండ్రి ఎక్కడైనా దుఃఖమును స్థాపన చేస్తారా? తండ్రి అందరికీ సుఖాన్నిస్తారు. అప్పుడు విశ్వములో శాంతి స్థాపన జరుగుతుంది. దుఃఖధామములో శాంతి ఉండజాలదు. వాపస్ శాంతిధామములోనికి వెళ్లినప్పుడే శాంతి లభిస్తుంది.

తండ్రి కూర్చుని అర్థము చేయిస్తున్నారు. మనము బాబా జతలో ఉన్నాము. అసురుల నుండి దేవతలుగా తయారు చేయుటకు బాబా వచ్చారు అనునది ఎప్పుడూ మరచిపోరాదు. ఈ దేవతలు సద్గతిలో ఉన్నప్పుడు మిగిలిన ఆత్మలందరూ మూలవతనములో ఉంటారు. నాటకములో అందరికంటే గొప్ప అద్భుతము బేహద్ తండ్రిది. వారు మిమ్ములను రాకుమార-రాకుమాలీలుగా తయారుచేస్తారు. చదువు ద్వారా మీరు దేవకన్యలుగా అవుతారు. భక్తి మార్గములో ఏమీ అర్థము చేసుకోరు. కేవలము మాలను త్రిపుతూ ఉంటారు. కొందరు హనుమంతుని పృతి చేస్తే, ఇంకొందరు మరొకరిని పృతి చేస్తారు. మరి వారిని పృతి చేయుట వల్ల లాభమేమిటి? బాబా మహారథి అని అన్నారు. వారు ఏనుగు పై సవారి చేస్తున్నట్లు చూపించారు. ఈ విషయాలన్నింటినీ తండ్రియే వివరిస్తారు. గొప్ప-గొప్ప వ్యక్తులు ఎక్కడికైనా వెళ్లినట్లైతే వారికి ఎంతగానో స్వాగత సత్కారాలు(శోభాయాత్రలు) మొదలైనవి చేస్తారు. మీరు ఆ విధముగా ఎవరికీ జరపరు. ఈ సమయములో వృక్షమంతా శిథిలావస్థలో ఉందని మీకు తెలుసు. విషము నుండి జన్మిస్తున్నారు. సత్యయుగములో విషము మాటే ఉండదని మీకు అనుభవము కలగాలి. నేను మిమ్ములను పదమాపదమ్ పతిగా చేస్తున్నానని తండ్రి చెప్తున్నారు. సుదాముడు పదమాపదమ్ పతిగా అయ్యాడు కదా. అందరూ తమ కొరకే చేసుకుంటారు. ఈ చదువు నుండి మీరు ఎంతో ఉన్నతముగా తయారవుతారని తండ్రి చెప్తున్నారు. ఆ గీతను అందరూ వింటారు, చదువుతారు. ఇతడు కూడా చదివేవాడు కాని తండ్రి

కూర్చుని వినిపించగానే ఆశ్చర్యపోయాడు. తండ్రి వినిపించిన గీత ద్వారా సద్గతి లభించింది. ఈ మనుష్యులు కూర్చుని ఏమేమో తయారుచేశారు. అల్లాహ్ మియా ఇలా చెప్పాడని అంటారు కాని అల్లాహ్ ఎవరు? అనేది ఏ మాత్రము అర్థము చేసుకోరు. దేవీ దేవతా ధర్మము వారే భగవంతుని గురించి తెలుసుకోలేదంటే ఇక వెనుక వచ్చిన వారు ఏమి తెలుసుకుంటారు! సర్వశాస్త్రశిరోమణి భగవద్గీతలోనే పారపాటు చేసేశారంటే ఇక మిగిలిన శాస్త్రాలలో ఇంకేముంటుంది? తండ్రి పిల్లలైన మనకు ఏది వినిపించారో అది వ్రాయ: లోపపైపోయింది. ఇప్పుడు మీరు తండ్రి నుండి విని దేవతలుగా అవుతున్నారు. పురాతన ప్రపంచపు లెక్కాచారమును అందరూ సమాప్తము చేసుకోవాల్సిందే. తర్వాత ఆత్మ పవిత్రముగా తయారైపోతుంది. వారికి కూడా కొంత లెక్కాచారము మిగిలి ఉంటే అది సమాప్తమైపోతుంది. మనమే మొట్టమొదట వెళ్తాము. తర్వాత మొట్టమొదట మనమే వస్తాము. మిగిలిన వారందరూ శిక్షలను పొంది లెక్కాచారమును సమాప్తము చేసుకుంటారు. ఈ విషయములలోనికి ఎక్కువగా వెళ్లకండి. మొదట సర్వుల సద్గతిదాత తండ్రి అని నిశ్చయమును చేయించండి. టీచరు, గురువు కూడా ఆ తండ్రి ఒక్కరే. వారు ఆశీరి. ఆ ఆత్మలో ఎంతటి జ్ఞానముంది! వారు జ్ఞానసాగరులు, సుఖసాగరులు. వారికి ఎంత మహిమ ఉంది! వారు కూడా ఆత్మయే. ఆత్మయే వచ్చి శరీరములోకి ప్రవేశిస్తుంది. పరమపిత పరమాత్మను తప్ప ఇక ఏ ఆత్మను కూడా మహిమ చేయరాదు. మిగిలినవారందరూ శరీరధారులను మహిమ చేస్తారు. వీరు సుప్రీమ్ ఆత్మ(పరమ ఆత్మ) శరీరము లేకుండా ఆత్మకు మాత్రమే మహిమ జరుగుట కేవలము ఒక్క నిరాకార తండ్రికి తప్ప ఇంకెవ్వరికీ జరగదు. ఆత్మలోనే జ్ఞాన సంస్కారముంది. తండ్రిలో ఎంతటి జ్ఞాన సంస్కారముంది! ప్రేమసాగరులు, జ్ఞానసాగరులు..... ఇది ఆత్మ మహిమ కదా? ఏ మనుష్యులకు ఈ మహిమ ఉండజాలదు. కృష్ణుని మహిమ కాజాలదు. అతడు మొదటి నంబరు రాకుమారుడు. తండ్రిలో సంపూర్ణ జ్ఞానముంది. వారు వచ్చి పిల్లలకు వారసత్వమును ఇస్తారు. అందుకే మహిమ చేయబడ్తుంది. శివజయంతి వజ్ర తుల్యమైనది. ధర్మస్థాపకులు వస్తారు. మరి వారేమి చేస్తారు? క్రీస్తు వచ్చిన సమయములో క్రీస్టియనులైతే ఉండరు కదా. ఎవరికి ఏ జ్ఞానమును ఇస్తారు? మహా అంటే మంచిగా నడుచుకోండి(మంచి ప్రవర్తనను కలిగి ఉండండి) అని చెప్పవచ్చు. ఇలా చాలా మంది మనుష్యులు తెలుపుతూనే ఉంటారు. సద్గతినిచ్చే జ్ఞానమును ఎవరూ ఇవ్వలేరు. ధర్మస్థాపకులకు వారి-వారి పాత్రలు లభించి ఉన్నాయి. సత్యోరణో, తమోలలోనికి రావలసిందే. వారు రావటంతోటే క్రీస్టియనుల చర్చి ఎలా నిర్మించబడుతుంది? చాలామంది అయినప్పుడు, భక్తి ప్రారంభమయినప్పుడు చర్చి నిర్మిస్తారు. వాటి నిర్మాణము కొరకు చాలా ధనము కావాలి. యుద్ధమునకు కూడా చాలా ధనము అవసరము. ఇది మనుష్య సృష్టి వ్యక్తమని తండ్రి తెలియజేస్తున్నారు. వ్యక్తమైప్పుడైనా లక్షల సంవత్సరములది ఉంటుందా? లెక్క కుదరదు. తండ్రి చెప్పున్నారు - ఓ పిల్లలారా! మీరు ఎంత తెలివీహీనులుగా అయిపోయి ఉండినారు. ఇప్పుడు మీరు వివేకవంతులుగా అవుచున్నారు. మొదటి రాజ్యము చేయుటకు తయారై వస్తారు. వారు(ధర్మస్థాపకులు) ఒంటరిగా వస్తారు. ఆ తర్వాత వృద్ధి జరుగుతుంది. వృక్షమునకు పునాది దేవీ-దేవతా ధర్మము. దాని నుండి 3 శాఖలు వెలువడుతాయి. తర్వాత చిన్న-చిన్న మరాలు - మార్గాలు వస్తాయి. వృద్ధి చెందుతుంది. తర్వాత వారికి కొంత మహిమ జరుగుతుంది. కాని దాని వల్ల లాభమేమీ లేదు. అందరూ క్రిందికి రావలసిందే. మీకు ఇప్పుడు సంపూర్ణ జ్ఞానము లభిస్తూ ఉంది. గాడ్ ఈజ్ నాలెడ్జిఫుల్(God is Knowledgeful) అని అంటారు. కాని జ్ఞానమంటే ఏమిటో ఎవరికీ తెలియదు.

మీకు ఇప్పుడు జ్ఞానము లభిస్తు ఉన్నది. భాగ్యశాలీ రథమైతే తప్పక కావాలి. తండ్రి సాధారణ తనువులో వస్తారు. అప్పుడు ఇతను భాగ్యశాలిగా అవుతాడు. సత్తయుగములో అందరూ పదమాపదమ్ భాగ్యశాలురుగా ఉంటారు. ఇప్పుడు మీకు జ్ఞాన మూడవ నేత్రము లభిస్తుంది. వీటి ద్వారా మీరు లక్ష్మీ నారాయణుల వలె తయారవుతారు. జ్ఞానము ఒక్కసారి మాత్రమే లభిస్తుంది. భక్తిలో అయితే మోసపోతూ ఉంటారు. అంతా అంధకారమే. జ్ఞానము పగలు. పగటిపూట మోసపోరు. ఇంటిలో భలే గీతాపాఠశాలను తెరవండని తండ్రి చెప్తున్నారు. మేము ఈ జ్ఞానమును తీసుకోవడము కాని ఇతరుల కొరకు స్థానము కల్పిస్తామని అనేవారు చాలామంది ఉన్నారు. ఇది కూడా మంచిదే.

ఇక్కడ చాలా సైలెన్స్ గా ఉండాలి. ఇది అత్యంత పవిత్రమైన తరగతి(హాలియెస్ట్ ఆఫ్ హాలీ క్లాస్). ఇక్కడ మీరు శాంతిగా తండ్రిని స్మృతి చేస్తారు. ఇప్పుడు మనము శాంతిధామానికి వెళ్లాం. అందువలన తండ్రిని చాలా ప్రేమతో స్మృతి చేయాలి. సత్తయుగములో 21 జన్మలకు మీరు సుఖ-శాంతులు రెండింటిని పొందుతారు. అనంతమైన తండ్రి అనంతమైన వారసత్వాన్ని ఇచ్చేవారు, కనుక ఆ విధమైన తండ్రిని అనుసరించాలి. అహంకారములోనికి రాకూడదు. ఇది క్రింద పడేస్తుంది. చాలా ఓర్పుతో కూడిన స్థితి ఉండాలి. హఠము చేయరాదు. దేహ అభిమానమును హఠము చేయుట అని అంటారు. చాలా మధురముగా తయారుకావాలి. దేవతలు ఎంత మధురమైనవారు! వారిలో ఎంత ఆకర్షణ ఉంటుంది! తండ్రి మిమ్ములను ఆ విధముగా తయారుచేస్తారు. మరి అటువంటి తండ్రిని ఎంతగా స్మృతి చేయాలి! పిల్లలు ఈ విషయములను పలుమార్లు స్మరణ చేసుకుంటూ హర్షితముగా ఉండాలి. ఇతనికైతే తాను శరీరమును వదలి వెళ్లి ఇలా(లక్ష్మీ-నారాయణ) తయారౌతారని నిశ్చయముంది. లక్ష్మము-ఉద్ధేశ్యము గల చిత్రమును మొట్టమొదట చూడాలి. అక్కడ చదివించేవారు దేహధారి బీచర్లు. ఇక్కడ చదివించేవారు నిరాకార తండ్రి వారు ఆత్మలనే చదివిస్తారు. ఇలా చింతన చేసినా ఖుషీ కలుగుతుంది. ఇతనికి బ్రహ్మే నో విష్ణు, విష్ణు నో బ్రహ్మగా తయారవుతాననే నషా ఉండి ఉండవచ్చు. ఈ అద్భుతమైన విషయాలను మీరే విని ధారణ చేసి తర్వాత ఇతరులకు వినిపిస్తారు. తండ్రి అందరినీ విశ్వానికి అభివృద్ధులుగా తయారుచేస్తారు. కాని ఎవరెవరు రాజ్యపదవికి యోగ్యులుగా తయారౌతారో తెలుసుకోవచ్చు. పిల్లలను ఉన్నతముగా తయారుచేయుట తండ్రి కర్తవ్యము. తండ్రి అందరినీ విశ్వాభివృద్ధులుగా తయారు చేస్తారు. నేను విశ్వాభికారిగా కానని తండ్రి అంటారు. తండ్రి(శివబాబా)యే కూర్చుని ఈ నోటి ద్వారా జ్ఞానము వినిపిస్తున్నారు. ఆకాశవాణి అని అంటారే కాని దాని అర్థము తెలియదు. తండ్రి పై నుండి వచ్చి ఈ గోముఖము ద్వారా వినిపిస్తారు. ఇదే సత్తమైన ఆకాశవాణి. ఈ నోటి ద్వారా వాణి వెలువడుతుంది.

పిల్లలు చాలా మధురముగా ఉంటారు. బాబా ఈ రోజు టోలి తినిపించండి అని అడుగుతారు. చాలా మధురమైన పిల్లలు కదా. మంచి పిల్లలు చెప్తారు - మేము పిల్లలమే కాక సేవకులు(సర్వెంట్స్) కూడా అయినాము. పిల్లలను చూసి బాబాకు చాలా ఖుషీ కలుగుతుంది. సమయము చాలా తక్కువగా ఉందని పిల్లలకు తెలుసు. ఇన్ని రకాల బాంబులు ఏవైతే తయారుచేశారో వాటిని అలాగే విసురుతారా? కల్వము ముందు ఏమి జరిగిందో అదే మరలా కూడా జరుగుతుంది. విశ్వములో శాంతి నెలకొనాలని భావిస్తారు. కాని ఆ విధముగా సాధ్యము కాదు. మీరు విశ్వములో శాంతిస్థాపన చేస్తున్నారు. మీకే



విశ్వరాజ్యభాగ్య బహుమతి లభిస్తుంది. ఈ బహుమతిని ఇచ్చేవారు తండ్రి, యోగబలము ద్వారా మీరు విశ్వరాజ్యభాగ్యమును తీసుకుంటారు. శారీరిక బలముతో విశ్వము వినాశనమవుతుంది. సైలెన్స్ ద్వారా మీరు విజయము పొందుతారు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

**ధారణ కొరకు ముఖ్య సారము**

అతిక్ పిల్లలకు అతిక్ తండ్రి నమస్తే.

1. మీ అవస్థను చాలా ధైర్యముతో కూడినది(స్థిరము)గా తయారు చేసుకోవాలి. తండ్రిని అనుసరించాలి. ఏ విషయములోనూ అహంకారము చూపరాదు. దేవతల వలె మధురముగా అవ్వాలి.
2. సదా హర్షితముగా ఉండుటకు జ్ఞాన స్థరణ చేస్తూ ఉండండి. విచార సాగర మధనము చేయండి. మనము భగవంతుని పిల్లలమే కాక సర్వెంట్స్ కూడా అయినామనే వ్యతితో సేవలో తత్పరులై ఉండండి.

**వరదానము:-** “స్వంత చక్రమును తెలుసుకొని జ్ఞానీ ఆత్మగా తయారయ్యే ప్రభు ప్రియ భవ”

ఈ సృష్టి చక్రములో ఆత్మ పాత్రను తెలుసుకొనుట అనగా స్వదర్శన చక్రధారిగా అగుట. చక్ర జ్ఞానమును పూర్తిగా బుద్ధిలో యదార్థ లీతిలో ధారణ చేయుటే స్వదర్శన చక్రమును త్రిపుట, స్వంత చక్రమును తెలుసుకొనుట అనగా జ్ఞానీ ఆత్మగా అగుట. ఇటువంటి జ్ఞానయుక్త ఆత్మలే ప్రభువుకు ప్రియమైనవారు. వారి ముందు మాయ నిలువలేదు. ఈ స్వదర్శన చక్రమే భవిష్యత్తులో చక్రవర్తి రాజులుగా చేస్తుంది.

**స్లోగన్:-** “ ప్రతి ఒక్క పుత్రుడు(ఆత్మ) తండ్రి సమానము ప్రత్యక్ష ప్రమాణముగా

తయారైతే ప్రజలు త్వరగా తయారైపోతారు”

